

महाराष्ट्र-कर्नाटक सीमाप्रश्न आंदोलनातील हुतात्म्यांच्या वारसांना निवृत्तीवेतन व इतर आर्थिक लाभ...  
वित्तीय वर्ष २०२३-२०२४ मधील फेब्रुवारी ते मार्च, २०२४  
या २ महिन्यांचे निवृत्तीवेतनाकरिता अनुदानाचे वाटप.

महाराष्ट्र शासन  
सामान्य प्रशासन विभाग

शासन निर्णय, क्रमांक : बियुडी-१८२३/प्र.क्र.४१/२०२३/३६  
मंत्रालय, मादाम कामा मार्ग, हुतात्मा राजगुरु चौक, मुंबई - ४०० ०३२.  
दिनांक : १९ मार्च, २०२४

**संदर्भ :-**

- १) शासन निर्णय, सामान्य प्रशासन विभाग, क्र. बियुडी-१८१४/प्र.क्र.९६/२०१४/३६, दि.२१.०४.२०१५,
- २) शासन निर्णय, सामान्य प्रशासन विभाग, क्र. बियुडी-१८१४/प्र.क्र.९६/२०१४/३६, दि.३१.०१.२०२३,
- ३) शासन परिपत्रक, वित्त विभाग, क्र. अर्थसं-२०२३/प्र.क्र.४०/अर्थ-३, दि.१२.०४.२०२३,
- ४) शासन पत्र, सामान्य प्रशासन विभाग, क्र. अर्थसं-२०२३/प्र.क्र.२२/२०२३/२५, दि.१७.०४.२०२३,
- ५) शासन निर्णय, सामान्य प्रशासन विभाग, क्र. बियुडी-१८२३/प्र.क्र.४१/२०२३/३६, दि.१६.०५.२०२३.
- ६) शासन निर्णय, सामान्य प्रशासन विभाग, क्र. बियुडी-१८२३/प्र.क्र.४१/२०२३/३६, दि.२९.०८.२०२३
- ७) शासन निर्णय, सामान्य प्रशासन विभाग, क्र. बियुडी-१८२३/प्र.क्र.४१/२०२३/३६, दि.०४.०१.२०२३
- ८) शासन परिपत्रक, वित्त विभाग, क्र. अर्थसं-२०२३/प्र.क्र.४०/अर्थ-३, दि.०४.०३.२०२४,

**शासन निर्णय :-**

महाराष्ट्र कर्नाटक सीमा आंदोलनातील हुतात्म्यांच्या जवळच्या एका नातेवाईकास दरमहा रु.२०,०००/- इतके निवृत्तीवेतन, रु.५००/- वार्षिक असा प्रवासखर्च व रु.५,०००/- आकस्मिक (अनुषंगिक) खर्चासाठी असे आर्थिक लाभ अदा करण्यासाठी सन २०२३-२०२४ या आर्थिक वर्षामध्ये एकूण रु.३३,६२,०००/- इतकी तरतूद अर्थसंकल्पित करण्यात आली आहे.

२. सदर मंजूर अनुदानातून वरील संदर्भ क्र.५, ६ व ७ येथील अनुक्रमे दि.१६/०५/२०२३, दि.२९/०८/२०२३ दि.०४/०१/२०२३ रोजीच्या शासन निर्णयान्वये या आदेशातील परिच्छेद क्र.२ येथील तक्त्यातील रकाना क्र.३, ४ व ५ मध्ये नमूद केल्याप्रमाणे अनुक्रमे सन २०२३-२४ या आर्थिक वर्षातील माहे, एप्रिल, २०२३ ते जानेवारी, २०२४ करीता निवृत्तीवेतन, प्रवास भत्ता व इतर अनुषंगिक लाभ यासाठी रु.२२,८१,०००/- व वित्तीय वर्ष २०२२-२३ मधील माहे नोव्हेंबर, २०२२ ते मार्च, २०२३ या कालावधीतील लाभार्थ्यांचे थकीत राहिलेले वाढीव निवृत्तीवेतन व प्रवास भत्ता अदा करण्यासाठी रु.१,६०,०००/- असे एकूण रु.२४,४१,०००/- इतके अनुदान संबंधीत जिल्हाधिकारी यांना वितरीत केले आहे.

३. आता, अर्थसंकल्पीय अंदाज, वितरण व सनियंत्रण प्रणालीद्वारे (बीम्स) उपलब्ध झालेल्या अनुदानातून जिल्हाधिकारी, मुंबई, कोल्हापूर व रत्नागिरी येथील ११ लाभार्थ्यांकरीता सन २०२३-२४

या आर्थिक वर्षातील माहे, फेब्रुवारी व मार्च, २०२४ या २ महिन्यांचे निवृत्तीवेतनाचा खर्च भागविण्यासाठी खालीलप्रमाणे एकूण रु.४,४०,०००/- (अक्षरी रुपये चार लाख चाळीस हजार फक्त) इतके अनुदान खालील तक्त्यातील रकाना ६ प्रमाणे संबंधित जिल्हाधिकारी यांना वितरीत करण्यात येत आहे.

अ. क्र.	जिल्हाधिकारी कार्यालयाचे नाव (लाभार्थ्याची संख्या)	सन २०२३-२४ करिता चे माहे एप्रिल, २०२३ ते जानेवारी, २०२४ या १० महिन्या साठी निवृत्तीवेतन व प्रवास भत्ता व इतर लाभाकरीता केलेले वितरीत एकूण अनुदान (रुपये)	माहे, नोव्हेंबर, २०२२ ते मार्च, २०२३चे थकीत वाढीव निवृत्तीवेतन (दरमहा रु.१०,०००/- प्रत्येकी) वितरीत केलेले अनुदान (रुपये)	जानेवारी अखेरपर्यंत वितरीत केलेले एकूण अनुदान (रुपये)	माहे, फेब्रुवारी व मार्च, २०२४ या २ महिन्या साठी निवृत्तीवेतन (दरमहा रु.२०,०००/- प्रत्येकी) वितरीत अनुदान (रुपये)	एकूण वितरीत अनुदान (रुपये) (५+६)
१	२	३	४	५	६	७
१	मुंबई शहर (३)	६,०६,५००	१,५०,०००	७,५६,५००	१,२०,०००	८,७६,०००
२	कोल्हापूर (७)८	१४६९,०००	०	१४,६९,०००	२,८०,०००	१७,४९,०००
३	रत्नागिरी (१)	२,०५५,००	१०,०००	२,१५,५००	४०,०००	२,५५,५००
एकूण अनुदान		२२,८१,०००	१,६०,०००	२४,४१,०००	४,४०,०००	२८,८१,०००

४. पुढील अटींच्या अधीन राहून सदर अनुदान वितरीत करण्यात येत आहे:-

- माहे, फेब्रुवारी व मार्च, २०२४ या २ महिन्यांचा खर्च संबंधित जिल्हाधिकारी यांनी त्यांना वितरीत केलेल्या तरतुदी इतक्या मर्यादेत राहिल याची दक्षता घ्यावी.
- संबंधित जिल्हाधिकारी यांनी उक्त बाबीवर होणाऱ्या खर्चाची वेगळी नोंद ठेवून महालेखापाल कार्यालयामधील खर्चाच्या नोंदीशी ताल्लम घालून त्याचे विवरणपत्र या कार्यासनासह सामान्य प्रशासन विभाग/ कार्यासन-२५ व वित्त विभाग यांच्याकडे विहित मुदतीत सादर करावी. तसेच कुठल्याही परिस्थितीत “२२३५२४९३” या लेखाशीर्षाखालीच या रकमा मार्च, २०२४ पर्यंत खर्ची पडत असल्याची व त्याबाबत खर्चमेळाद्वारे खातरजमा करण्याची जबाबदारी संबंधित जिल्हाधिकारी यांची राहिल, याची नोंद घ्यावी.
- जिल्हाधिकारी, मुंबई यांनी अधिदान व लेखाधिकारी या कार्यालयाशी संपर्क साधून त्या-त्या महिन्याचा खर्च खर्ची होत असल्याची नोंद बीम्स प्रणालीवर घेण्यात येत असल्याची खातरजमा करून, तसे प्रमाणपत्र प्रत्येक महिन्याच्या १० तारखेच्या आत GAD\_362@maharashtra.gov.in या ई-मेल वर पाठविण्याबाबत संबंधित अधिकाऱ्यांस निदेश द्यावेत.

५. सदर खर्च, सामान्य प्रशासन विभाग "मागणी क्र-ए.५, २२३५ - सामाजिक सुरक्षा व कल्याण, ६०-इतर सामाजिक सुरक्षा व कल्याण कार्यक्रम - १०२ - सामाजिक सुरक्षा योजनेखाली निवृत्तीवेतन- (००) (०३) महाराष्ट्र-कर्नाटक सीमा आंदोलनातील हुतात्म्यांचे वारसांना निवृत्तीवेतन (२२३५ २४९३)" या लेखाशीर्षाअंतर्गत सन २०२३-२०२४ या वित्तीय वर्षासाठी मंजूर अनुदानातून भागविण्यात यावा.

६. हा शासन निर्णय, सामान्य प्रशासन विभागाचे पत्र क्र.अर्थसं-२०२३/प्र.क्र.२२/२०२३/२५, दि.१७.०४.२०२३ व वित्त विभागाचे परिपत्रक क्र.अर्थसं-२०२३/प्र.क्र.४०/अर्थ-३, दि.१२.०४.२०२३ व दि.०४.०३.२०२४, मधील सूचना विचारात घेऊन निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२४०३१९१७२०४७३००७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( रा. गो. गायकवाड )  
अवर सचिव, महाराष्ट्र शासन

प्रत, माहिती व आवश्यक कार्यवाहीसाठी रवाना :-

१. महालेखापाल (लेखा व अनुज्ञेयता)/ महालेखापाल (लेखा परीक्षा), महाराष्ट्र- १, मुंबई.
२. संचालक, लेखा व कोषागारे (संगणक शाखा), मुंबई.
३. प्रधान सचिव (व्यय)/ लेखा व कोषागारे, वित्त विभाग, मंत्रालय, मुंबई.
४. जिल्हाधिकारी, मुंबई शहर जिल्हा, जुने जकात गृह, फोर्ट, मुंबई-२३.
५. जिल्हाधिकारी, रत्नागिरी, पुणे व कोल्हापूर.
६. जिल्हाधिकारी, मुंबई उपनगर जिल्हा, वांद्रे (पूर्व), मुंबई-५१ यांना असे कळविण्यात येते की, त्यांना आवश्यक असलेले अनुदान जिल्हाधिकारी, मुंबई शहर यांच्याकडून मागविण्यात यावे.
७. अधिदान व लेखा अधिकारी, मुंबई.
८. निवासी लेखा परीक्षा अधिकारी, मुंबई.
९. जिल्हा कोषागार अधिकारी, रत्नागिरी, पुणे व कोल्हापूर.
१०. सामान्य प्रशासन विभाग/ कार्यासन-२५, मंत्रालय, मुंबई.
११. निवड नस्ती (कार्या.३६)